

# సెజన్ మొదలైంది: జాగ్రత్తగా గడపండి..

**పంట పొలాల్లో ఎడ్లు నాగలితో వ్యవసాయ పనులు చేయడం, పంట ధాన్యాన్ని, పంటకు అవసరమైన వస్తువులను ఎడ్ల బండల్లో చేరవేసుకునే రోజులు సోయి చాలా కాలమైంది. వ్యవసాయంలో వాహన, యంత్ర వినియోగం కొనసాగుతున్నది. ఇందులో ట్రాక్టర్ వినియోగం సర్వసాధారణంగా మారింది. దుక్కి, దున్నడం, గొర్రొప్పుడం, వరినారు దాటించడం, విత్తనాలు, వరినాట్లు వేయడం, ఎరువులు, విత్తనాల బస్తాలు చేరవేసుకోవడం, పంట దిగుబడి ధాన్యాన్ని తరలించుకోవడం, వ్యవసాయ కూలీలను చేరవేయడం తదితర పనులన్నీ ట్రాక్టర్ల ద్వారానే జరుగుతున్నాయి. పంట పొలాల్లో వ్యవసాయ పనులు చేస్తుండగా ట్రాక్టర్లు తిరగబడి సోయిన ప్రమాదాల్లో రైతులు, డ్రైవర్లు ప్రాణాలు కోల్పోతున్న సంఘటనలు తరచూ ఎక్కడో ఒక చోట చోటు చేసుకుంటూనే ఉన్నాయి. ఈ ప్రమాదాలతో అన్నదాతలు, డ్రైవర్లు మృత్యువాత పడుతుండడంతో వారి కుటుంబాల్లో తీరని విషాదం మిగులుతున్నది. అన్నం పెట్టే పంట భూముల్లో అర్ధాయుష్షు దృశ్యాలు హృదయ విదారకంగా ఉంటున్నాయి.**

- న్యూస్ నెట్ వర్క్, నమస్తే తెలంగాణ



- పాలం పనుల్లో 37శాతం వాహన ప్రమాదాలు ట్రాక్టర్లవే
- ట్రాక్టర్ల పబ్లితో తరచూ రైతులు, డ్రైవర్ల మృత్యువాత
- అవగాహన, అప్రమత్తతతోనే ప్రమాదాల నివారణ
- యాసంగిలో మొదలైన ట్రాక్టర్ల వినియోగం

- ప్రమాదాలకు కారణాలు**
- దమ్ము చేసే సమయంలో మడిలో లోతు అంచనా రాకపోవడంతో చక్రాలు దిగబడి పోయి బోల్తా కొట్టడం.
  - ఒడ్డు ఎక్కించేప్పుడు, దాటించేప్పుడు ఎత్తు, ఒడ్డు మట్టి గట్టిగా ఉందా లేక వదులుగా ఉందా అనేది అంచనా దొరకకపోవడం.
  - పాత బావులు, కాలువలు, ఏండ్ల కొద్దీ ఉన్న నీటి మడుగుల స్థానంలో పొలాలు చేసిన భూముల్లో మట్టి ఊబిలాగా దిగబడేలా మారడం.
  - డ్రైవింగ్ సీటు సౌకర్యవంతంగా లేక పోవడం.
  - డ్రైవింగ్ చేసే వ్యక్తి లుంగీ, ప్యాంటు, డోతి, ఇతర దుస్తులు, రుమాల్లు కేజ్ వీల్ చక్రాలు, ఇంజన్ భాగాల్లో ఇరుక్కోవడం.
  - మద్యం సేవించి, జ్వరం తదితర అనారోగ్యస్థితిలో ఉన్నప్పుడు నడపడం.
  - త్వరత్వరగా పని పూర్తిచేయాలనే ఒత్తిడికి గురై ఆదరాబాదరాగా నడపడం.
  - ధాన్యం, వస్తువులను అన్ లోడ్ చేసేందుకు ట్రాక్టర్ ట్రాలీని పైకి ఎత్తినప్పుడు విద్యుత్ వైరెకు తగలడం లాంటివి ప్రమాదాలకు కారణమవుతున్నాయి.



- ట్రైల్ వ్యాసం, వెడల్పు ఎక్కువగా ఉండడం మంచిది.
- తరచూ ట్రాక్టర్ ఇంజన్ చుట్టూ తిరుగుతూ పరిశీలించాలి.
- ట్రైల్లో గాలి పీడనం సరిగ్గా ఉండేలా చూసుకోవాలి

**జాగ్రత్తలతోనే నివారణ**

- సరైన జాగ్రత్తలు పాటిస్తూ డ్రైవింగ్ చేస్తే ప్రమాదాలను నివారించుకోవచ్చు.
- సాంకేతికంగా కూడా అవగాహన కలిగి ఉండాలి.
- ట్రాక్టర్ స్థిరత్వం కోసం ముందు ఇరుసు సుమారు 30 నుంచి 35 శాతం బరువుతో, వెనుక ఇరుసు సుమారు 65 నుంచి 75 శాతం బరువుతో ఉంటుంది. వెనుక చక్రాలు దిగబడినప్పుడు, ఒడ్డు ఎక్కించే సమయంలో పికప్ ఒత్తిడితో ముందు భాగం లేచి ట్రాక్టర్ పక్కకు తిరిగిపోవడం, లేదా బోల్తా పడిపోవడం జరుగుతుంది. ట్రాక్టర్ వెనుక తగిలించే పనిముట్లను ఎక్కువ ఎత్తులో తగిలించకుండా తక్కువ ఎత్తులో తగిలించి ఉంటే ముందు భాగం పైకి లేచినప్పుడు వెనుక భాగం వాలిపోకుండా ఆ పని ముట్టు భూమిని తాకి కొంత వరకు నియంత్రించగలుగుతుంది.

**మొదలైన సీజన్.. జాగ్రత్తలు పాటించాలి..**

పంట పొలాల్లో ముఖ్యంగా వరి నాట్లు వేస్తున్న సమయంలో ఈ సంఘటనలు జరుగుతున్నాయి. వానకాలం, యాసంగి పొలాల పనుల ప్రారంభ దశలో ట్రాక్టర్ల వినియోగం ఎక్కువగా ఉంటుంది. ఈ సమయంలోనే ట్రాక్టర్లు బోల్తా కొట్టడం, లేదంటే పొలాల మధ్యలో ఉన్న చిన్నచిన్న దారులు, కల్లాల్లో ట్రాలీ అన్ లోడింగ్ సమయంలో పైన ఉండి విద్యుత్ వైర్లు తాకడం లాంటి ప్రమాదాలు ఎక్కువగా ఉంటున్నాయి. ట్రాక్టర్లతో వ్యవసాయ పనులు చేయడంలో నేర్పుగా ఉండడం తదితర జాగ్రత్తలు పాటిస్తూ ప్రమాదాల బారి నపడకుండా చూసుకోవాలి. ప్రస్తుతం యాసంగి సాగు పనులు ప్రారంభమై వ్యవసాయ పనుల్లో ట్రాక్టర్ల వినియోగం మొదలై

నందున రైతులు, డ్రైవర్లు తగు జాగ్రత్తలు పాటించాలి.

**ట్రాక్టర్ ప్రమాదాలే ఎక్కువ..**

పంట పొలాలు, కల్లాల వద్ద వ్యవసాయ పనుల సమయంలో సంభవిస్తున్న ప్రమాదాలపై జరిగిన పలు అధ్యయనాల ప్రకారం 31శాతం ప్రమాదాలు వ్యవసాయ ట్రాక్టర్ల ద్వారా జరుగుతున్నవే. 2శాతం వివిధ మిషన్లు, 4శాతం రసాయన మందుల పిచికారీ, 6శాతం పవర్ ట్రిల్లర్లు, 9శాతం చాప్ కట్టర్లు, 12 శాతం మోటర్లు, పంపునెట్లు, 14 శాతం నూర్పిడి మిషన్లు, 22 శాతం జంతువుల సాయంతో నడిపే లేదా ఉపయోగించే వ్యవసాయ పరికరాల ద్వారా జరుగుతున్నాయి. ట్రాక్టర్లు, పవర్ ట్రిల్లర్లు దారా జరిగే ప్రమాదాలను కలుపుకొంటే 37 శాతం ప్రమాదాలు ట్రాక్టర్ల ద్వారానే జరుగుతున్నాయి.

పరిగి, డిసెంబర్ 15 : పరిగిలో నిర్వహించనున్న ఇస్త్మా కార్యక్రమానికి డిసెంబర్ 30వ తేదీ లోపు అన్ని ఏర్పాట్లు చేయాలని వికారాబాద్ కలెక్టర్ నారాయణరెడ్డి అధికారులను ఆదేశించారు. పరిగి పట్టణ శివారులో జనవరి 6 నుంచి 8వ తేదీ వరకు మూడు రోజులపాటు నిర్వహించే ఇస్త్మా కార్యక్రమానికి సంబంధించిన ఏర్పాట్లను శుక్రవారం ఆయన అధికారులు, ముస్లిం మత పెద్దలతో కలిసి పరిశీలించారు. ఈ సందర్భంగా కలెక్టర్ మాట్లాడుతూ అధికారులు, మత పెద్దలను సమన్వయం చేసుకుంటూ కార్యక్రమాన్ని సక్సెస్ చేయాలన్నారు. ఇస్త్మా కార్యక్రమానికి లక్షలాది మంది హాజరు కానున్న నేపథ్యంలో డివైడర్లతో కూడిన రోడ్లను ఏర్పాటు చేయాలని, ట్రాఫిక్ కు ఇబ్బంది లేకుండా పార్కింగ్ స్థలాలను గుర్తించాలన్నారు. మంచినీరు సమృద్ధిగా ఉండేలా చూడడంతోపాటు విద్యుత్తుకు అంతరాయం లేకుండా చర్యలు తీసుకోవాలన్నారు. పారిశుధ్య నిర్వహణ కోసం సిబ్బందిని

## ఇస్త్మాకు ఏర్పాట్లు చేయాలి

- ఈ నెల 30లోపు అన్ని పనులు పూర్తి కావాలి
- అధికారులను ఆదేశించిన వికారాబాద్ కలెక్టర్ నారాయణరెడ్డి

ఏర్పాటుచేసి ఎప్పటికప్పుడు పరిసరాలు శుభ్రంగా ఉండేలా జాగ్రత్తలు తీసుకోవాలని కలెక్టర్ డిపీవోకు సూచించారు. కార్యక్రమంలో ఆర్మీవో విజయకుమారి, డిఎండబ్ల్యూవో సుధారాణి, డిపీవో తరుణ్ కుమార్, మిషన్ భగీరథ ఈఈ శ్రీనివాసబాబు, తహసీల్దార్ ఆనంద్ కుమార్, మున్సిపల్ కమిషనర్ శ్రీనివాసన్, పరిగి డిఎస్పీ కరుణసాగర్ రెడ్డి, వివిధ శాఖల అధికారులు, ముస్లిం మత పెద్దలు పాల్గొన్నారు.

ఇస్త్మా నిర్వహించే స్థలంలో జరుగుతున్న పనులను పరిశీలిస్తున్న వికారాబాద్ కలెక్టర్ నారాయణరెడ్డి, ముస్లిం మతపెద్దలు

